

Pagna ewlenija>Tehid ta' azzjoni legali>Sistemi legali - tal-UE u nazzjonali>Qrati speċjalizzati nazzjonali Qrati speċjalizzati nazzjonali

Belġju

F'din is-sezzjoni tingħata ħarsa ġenerali lejn il-qrati speċjalizzati fil-Belġju.

Il-qrati speċjalizzati

Għal dak kollu li jirrigwarda l-qrati speċjalizzati f'suġġett (d-dritt industrijali, id-dritt kummerċjali), għandek issib informazzjoni fil-parti "Qrati ordinarji".

Il-Qorti Kostituzzjonali

Il-*Cour constitutionnelle* (Qorti Kostituzzjonali) tissorvelja l-konformità tal-liġijiet, digriet u ordnanzi mal-Kostituzzjoni. Din tissorvelja wkoll it-tqassim xieraq tal-kompetenzi bejn l-entitajiet federati u l-Istat federali.

Din hija qorti ta' 12-il imħallf li jiżguraw il-ħarsien tal-Kostituzzjoni mil-leġiżlaturi Belġjani. Tista' tikkonċella u tissospendi liġijiet, digriet u ordnanzi. Il-*Cour constitutionnelle* giet stabbilita bħala qorti speċjalizzata. Minħabba l-kompitu partikolari tagħha, hija indipendenti kemm mill-poter leġiżlattiv kif ukoll mill-poteri eżekuttiv u ġudizzjarju.

Din issuccediet il-*Cour d'arbitrage* (Qorti ta' arbitraġġ), li kienet inħolqot fl-1980 matul il-bidla gradwali tal-Belġju fi Stat Federali. L-ewwel isem tagħha kien ingħatalha mill-Kostitwent minħabba l-kompitu oriġinali tagħha ta' arbitru bejn il-leġiżlaturi differenti, dak tal-Istat Federali u dawk tal-komunitajiet u tar-reġjuni. Għaldaqstant il-kompitu tagħha dak iż-żmien kien limitat għall-kontroll tal-konformità tal-liġijiet, digriet u ordnanzi mar-regoli ta' tqassim tal-kompetenzi inkluzi fil-Kostituzzjoni u fil-liġijiet ta' riformi istituzzjonali.

L-isem "*Cour constitutionnelle*" li ingħatalha mis-7 ta' Mejju 2007 huwa aktar konsistenti mal-kompiti tagħha, li twessgħu sabiex jinkludu l-kontroll tal-liġijiet, id-digriet u l-ordnanzi taħt it-titolu II tal-Kostituzzjoni (Artikoli 8 sa 32 rigward id-drittijiet u l-libertajiet tal-Belġjani) kif ukoll tal-Artikolu 170 u 172 (legalità u ugwaljanza tat-taxxi) u 191 (protezzjoni tal-barranin).

6 imħallfin jappartjenu għall-grupp lingwistiku Franciż, 6 għall-grupp lingwistiku Olandiż. Wieħed mill-imħallfin għandu jkollu għarfien biżżejjed tal-Ġermaniż. F'kull grupp lingwistiku, 3 imħallfin għandhom esperjenza ta' mill-inqas 5 snin bħala membri ta' assemblea parlamentari u 3 imħallfin għandhom ikunu ħadmu fil-qasam tal-liġi (għalliem tal-liġi f'università Belġjana, maġistat fil-*Cour de cassation* (Qorti tal-Kassazzjoni) jew fil-*Conseil d'Etat* (Kunsill tal-Istat), referendarju fil-Qorti Kostituzzjonali (*Cour constitutionnelle*).

Sors: sit elettroniku tal-*Cour constitutionnelle*.

Il-Qrati amministrattivi

Conseil d'Etat (Kunsill tal-Istat)

Il-*Conseil d'Etat*, li huwa istituzzjoni kemm konsultattiva kif ukoll ġudizzjarja, għandu poteri kemm leġiżlattivi, eżekuttivi kif ukoll ġudizzjarji, u jeżisti prinċipalment minħabba r-rieda tal-leġiżlatur li jagħmel disponibbli għall-persuni fiżiċi u l-korporazzjonijiet kollha rikors effiċjenti kontra atti amministrattivi irregolari li jkunu kkawżawhom xi dannu.

Il-kompetenzi ewlenin tal-Kunsill tal-Istat huma s-sospensjoni u l-annullament ta' atti amministrattivi (atti individwali u regolamenti) kuntrarji għar-regoli tal-liġi fis-sehħ.

Il-protezzjoni kontra d-deċiżjonijiet amministrattivi mhijiex l-uniku kompitu tal-*Conseil d'Etat*. Huwa għandu wkoll funzjoni ta' korp konsultattiv fl-oqsma leġiżlattivi u regolatorji.

Il-*Conseil d'Etat* huwa wkoll qorti tal-kassazzjoni li jisma' rikorsi kontra d-deċiżjonijiet tal-qrati amministrattivi inferjuri.

Il-*Conseil d'Etat* jagħxi permezz ta' sentenzi u ordnanzi fuq it-talbiet imressqa.

Il-*Conseil* huwa magħmul minn 44 membru maħtura b'mod permanenti, jiġifieri president kap, president, 14-il president tal-kamra u 28 kunsilliera tal-Istat.

Il-membri jservu fl-assemblea ġenerali tal-Kunsill tal-Istat u f'wahda mill-awli tas-sezzjoni tad-dipartiment amministrattiv jew tas-sezzjoni leġiżlattiva.

Sors: Sit elettroniku tal-Internet tal-*Conseil d'Etat* tal-Belġju.

Id-databases ġuridiċi dwar dawn is-suġġetti

Sit elettroniku tal-*Conseil d'Etat*.

Sit elettroniku tal-internet tal-*Cour constitutionnelle*.

L-aċċess għad-database huwa bla ħlas?

Iva l-aċċess huwa bla ħlas.

Links relatati

Servizz Pubbliku Federali tal-Ġustizzja

L-aħħar aġġornament: 28/07/2022

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.